

حضرت عمر فاروق رضی اللہ عنہ کا فوجی نظام

روپینہ سہیل ☆

محترمہ روپینہ سہیل نے کچھ عرصہ قبل علامہ اقبال اوپن یونیورسٹی، اسلام آباد سے "حضرت عمر فاروق کے عسکری خطوط و فرائیں" کے عنوان سے ایم فل (علوم اسلامیہ) کے لیے مقالہ تحریر کیا تھا۔

زیر نظر تحریر ان کے اسی مقالہ سے مانوذ ہے، موضوع کی اہمیت کے پیش نظر بدینہ قارئین کی جا رہی ہے۔

اسلام سے پہلے دنیا میں اگرچہ بڑی بڑی عظیم الشان سلطنتیں گزر چکی ہیں۔ جن کی بقیہ یادگاریں خود اسلام کے عہد میں بھی موجود ہیں۔ لیکن فوجی نظام جہاں تھا، غیر منظم اور اصول ریاست کے خلاف تھا۔ روم کبیر میں جس کا تمدن کسی زمانے میں تمام دنیا پر چھا گیا تھا، فوج کے انتظام کا یہ طریقہ تھا۔

فوجی نظامِ روم من ایک پارٹ میں:

"ملک میں جو لوگ نام و نہود کے خواہش مند ہوتے تھے اور سیہ گری و پسہ سالاری کا جو ہر رکھتے تھے۔ ان کو بڑی بڑی جاگیریں وی جاتی تھیں، اور یہ عہد لیا جاتا تھا کہ جنکی مہمات کے وقت اس قدر فوج لے کر حاضر ہوں گے،" (۱)

یہ لوگ تمام ملک میں پھیلے ہوئے تھے اور خاص خاص تعداد کی فوجیں رکھتے تھے لیکن ان فوجوں کا تعلق برآہ راست سلطنت سے نہیں ہوتا تھا۔ اس وجہ سے اگرچہ لوگ بھی علم بغاوت بلند کرتے تھے، تو ان کی فوج ان کے ساتھ ہو کر خود سلطنت کا مقابلہ کرنی تھی۔ اس طریقہ کا نام جاگیردارانہ نظام تھا اور یہ فوجی افسر بیرن کہلاتے تھے۔ اس طریقے نے یہ سعیت حاصل کی کہ بیرن (Baron) لوگ بھی اپنے یخچ اس قسم کے جاگیر دار اور علاقہ دار رکھتے تھے اور سلسلہ بسلسلہ بہت سے طبقے قائم ہو گئے تھے۔

فوجی نظام فارس میں :

ایران میں بھی تقریباً یہی دستور تھا۔ فارس میں اس قسم کے جاگیردار اور اور زمین دار، موزبان اور دھقان کھلاتے۔ اس طریقے نے روم کی سلطنت کو دراصل برہاد کر دیا تھا۔ آج یہ بات شلیم کی جانے لگی کہ یہ طریقہ نہایت غیر موزوں تھا۔

فوجی نظام فرانس میں :

فرانس میں ۱۱۵۰ء تک کوئی تاخواہ یا روزیہ وغیرہ نہیں ہوتا تھا۔ فتح کی لوٹ میں جوں جانتا تھا وہی قریبی کوئی قسم کر دیا جاتا تھا۔ ایک زمانے کی بعد کچھ ترقی ہوئی تو ہی روم کا جاگیردار نہ نظام قائم ہو گیا۔ چنانچہ اسلام کے بعد ۱۱۵۷ء تک یہی طریقہ جاری رہا۔ (۲)

عرب میں شہانیکن وغیرہ کے ہاں فوج کا کوئی باقاعدہ نظام نہ تھا۔ اسلام کے آغاز تک اس کی ضرورت ہی نہیں پیش آئی۔ حضرت ابو بکر صدیق کے عہد میں خلافت کے پہلے سال غیمت سے جس قدر بجا وہ سب لوگوں پر دس دس درہم کے حساب سے تقسیم کر دیا گیا۔ دوسرے سال آمدی زیادہ ہوئی تو یہ تعداد دس سے بیش تک پہنچ گئی۔ لیکن نہ فوج کی کچھ تاخواہ مقرر ہوئی نہ اہل فوج کا کوئی رجسٹر بنایا۔ نہ کوئی حکمہ جنگ قائم ہوا۔ حضرت عمر فاروقؓ کی اوائل خلافت تک یہی حال رہا۔ لیکن ۱۵۱ھ میں حضرت عمرؓ نے اس شعبہ کو اس قدر منظم اور باقاعدہ کر دیا کہ اس دور کے لحاظ سے تعجب ہوتا ہے۔

حضرت عمرؓ کا فوجی نظام :

حضرت عمرؓ نے ۱۵۱ھ میں ولید بن ہشام کے مشورہ سے نہایت وسیع اور منظم محلہ فوج قائم کیا، اور قریش و انصار کے نام درج رجسٹر کر کے باختلاف مدارج ان کی تاخواں میں مقرر کیے۔ جنک مقدار دو سو بیس درہم سالانہ سے لے کر پانچ ہزار سالانہ تک تھی۔ (۳)

قریش اور انصار کے نام رجسٹروں میں درج کرائے ان کے رہوں کے لحاظ سے تاخواں مقرر کیے۔ جو لوگ بدر میں شریک ہوئے تھے ان کی تاخواں میں سب سے زیادہ تھیں۔ اس کے بعد مہاجرین جبکش اور دوسرے مجاہدین کا نمبر تھا۔

قومی بنیاد پر فوج کی تنظیم :

۱۵۱ھ میں حضرت عمرؓ نے یہ فیصلہ کیا کہ سارے ملک کو فوجی خدمات کی بنیاد بنا دیا جائے۔ پہلے انہوں نے قریش اور انصار کی مردم شماری کرائی۔

”جب رجسٹر تیار ہوا تو حضرت عمرؓ نے ہدایت کی کہ رسول اللہ ﷺ کے قرابت داروں سے شروع کرو، اور درجہ بدرجہ جو لوگ جس قدر رسول اللہ ﷺ سے دور ہوتے جائیں، اس ترتیب سے ان کے نام آخر میں لکھنے جاؤ۔ یہاں تک کہ جب میرے قبیلے تک نوبت آئے تو میرا نام بھی لکھو،۔ (۲)

ہر شخص کے بیوی بچوں کی تنوخاں میں مقرر ہوئیں۔ چنانچہ مہاجرین اور انصار کی بیویوں کی تنوخاہ ۲۰۰۰ سے ۳۰۰۰ درہم تک، اور اہل بدربکی اولاد ذکور کی دو ہزار درہم مقرر ہوئی۔ جن لوگوں کی جو تنوخاہ مقرر ہوئی ان کے لئے غلام افراد بھی قانون کے تحت وہی تنوخاہ پاتے۔ لھرے افراد میں غلام بھی شامل بھیجے جاتے تھے۔

اس سے اندازہ ہو سکتا ہے کہ اسلام کے نزدیک غلاموں کا کیا درجہ تھا، اور اسلامی ریاست نے مساوات کا کیا عملی مظاہرہ کیا۔ اس وقت بیت المال، زکوٰۃ، صدقات، اور اہل غنیمت پر مشتمل ہوتا۔ غنیمت کا پانچواں حصہ جو خزانے میں بھیجا جاتا اس سے تنوخاہ میں دی جاتی۔

ہر مسلمان عرب فوج کا سپاہی تصور کر لیا گیا۔ ہر شخص کو تنوخاہ کے علاوہ لکھانا اور کپڑا بھی حکومت کی طرف سے ملتا تھا۔ حضرت عمر فاروقؓ نے حکم نافذ کیا کہ: ”مالک مفتوحہ میں کوئی عرب، زرائعت یا تجارت کا پیشہ اختیار نہ کرے، اس سے فوجی جذبہ کے کمزور ہو جانے کا امکان تھا،۔ (۵)

جب وہ دفتریار جسٹر مکمل و مرتب ہو گیا تو اس کا نام ”ریوان“ رکھا۔ اس میں انہوں نے سابق الاسلام ہونے کے لحاظ سے تنوخاہ میں مقرر کیں۔ نہ کہ افضلیت و اولیت کے لحاظ سے۔ (۶)

جس قدر آدمی درج رجسٹر ہوئے اگرچہ سب درحقیقت فوج کی حیثیت رکھتے تھے لیکن انہی دو قسمیں قرار دی گئیں۔

ایک وہ جو ہر وقت جگنی مہموں میں مشغول رہتے تھے۔ یہ باقاعدہ فوج تھی۔ دوسرا وہ جو اپنے لگبھوں پر رہتے تھے اور ضرورت کے اوقات میں طلب کئے جاتے تھے۔ ان کو عربی میں مطوعہ کہتے ہیں، آج کل کی اصطلاح میں اسے رضا کار کہا جاتا ہے۔ لیکن تنوخاہ میں دونوں کو دی جاتی تھیں۔ (۷)

البتہ اتنا فرق ہے کہ آج کل عموماً رضا کار تنوخاہ نہیں پاتے لیکن ریز رو فوجی تنوخاہ پاتے ہیں۔

فوجی نظام و نسل کا یہ پہلا مرحلہ تھا، اس وجہ سے اس میں کچھ بے ترتیبیاں بھی تھیں۔ سب سے بڑا اخلط بحث یہ تھا کہ فوجی تنوخاہوں کے ساتھ سیاسی تنوخاہ میں بھی شامل تھیں، اور دونوں کا ایک ہی رجسٹر تھا۔ لیکن ۲۱ھ میں حضرت عمرؓ نے اس شعبے کو بہت مرتب اور منظم کر دیا۔ (۸)

اس شبیہے میں سب سے مقدم اور اصولی انتظامِ ملک کا جنگی حیثیت سے مختلف حصوں میں تقسیم کرنا تھا۔ حضرت عمرؓ نے ۲۰ھ میں فوجی اور ملکی حیثیت سے ملک کی دو یونیٹیں کیں۔

فوجی صدر مقامات:

فوجی حیثیت سے چند بڑے بڑے فوجی مرکز قرار دیئے، جن کا نام ”جند“، ”رکھا“، یعنی اصلاح آج تک قائم ہے۔ انکی تفصیل یہ ہے۔

مدینہ۔ کوفہ۔ بصرہ۔ موصل۔ فسطاط۔ دمشق۔ حمص۔ بیت المقدس

حضرت عمرؓ کے زمانے میں فتوحات کی جداگانہ بلوچستان کے ساتھ مل گئی تھی لیکن جو ممالک آئینی ممالک کہے جاسکتے تھے وہ صرف عراق۔ مصر۔ جزیرہ۔ اور شام تھے۔ چنانچہ اسی اصول کی پہاڑ فوجی صدر مقامات کا انتخاب انہی ممالک میں کیا گیا۔

فوج کے لیے انتظامات:

ان صدر مقامات میں جو انتظامات فوج کے لئے تھے وہ حسب ذیل تھے۔

فوجی بارکیں:

”فوجوں کے رہنے کے لئے بارکیں تھیں۔ کوفہ۔ بصرہ۔ اور فسطاط، یہ تینوں شہر دراصل فوج کے قیام اور بودو باش کے لئے آباد کئے گئے تھے،“ (۹)

موصل میں عجمیوں کے زمانے کا ایک قلعہ، چند گرجے اور عمومی مکانات تھے، ہر شہر بن عرب فوجی ازدی (گورنر موصل) نے حضرت عمر فاروقؓ کی ہدایات کے بھوپہل موصل کو شہر کی صورت میں آباد کیا، اور عرب کے مختلف قبیلوں کے لئے جدا جدا محلے بنائے۔

گھوڑوں کی نگہداشت:

ہر جگہ بڑے بڑے اصطبل بنائے گئے۔ جن میں چار چار ہزار گھوڑے ہر وقت ساز و سامان کے ساتھ تیار رہتے تھے۔ یہ صرف اس غرض سے تیار رکھے جاتے تھے کہ دفعتاً ضرورت پیش آجائے تو ۳۲ ہزار سواروں کا رسالہ تیار ہو جائے۔ (۱۰)

۷۱ھ میں جزیرہ والوں نے دفعتاً بناوت کی تو یہی مدیر کلید ظفر خبری۔ ان گھوڑوں کی پرداخت اور تربیت میں نہایت اہتمام کیا جاتا تھا۔ ”مدینہ منورہ کا انتظام حضرت عمرؓ نے خود اپنے اہتمام میں رکھا تھا۔ شہر سے چار منزل پر ایک چراگاہ تیار کرائی تھی اور خود اپنے غلام کو جس کا نام ہٹی تھا اس کی حفاظت اور نگرانی کے لئے مقرر کیا تھا۔ ان گھوڑوں کی رانوں پر داغ کے ذریعے

سے یہ الفاظ لکھے جاتے تھے۔ جیش فی سبیل اللہ۔ (۱۱)

کوفہ میں اس کا اہتمام سلمان بن ربیعہ الباہلی کے متعلق تھا۔ جو گھوڑوں کی شناخت اور پرداخت میں کمال رکھتے تھے۔ اس خصوصیت کے باعث سلمان الغیل کے نام سے پکارے جاتے تھے۔ جاڑوں میں یہ گھوڑے اصلی خانے میں رکھے جاتے تھے۔ بہار میں یہ گھوڑے ساحل فرات پر شاداب چراگاہوں میں چڑائے جاتے تھے۔ سلمان ہمیشہ گھوڑوں کی تربیت میں نہایت کوشش کرتے تھے اور سال میں ایک دفعہ گھوڑوؤڑ بھی کرتے تھے۔ (۱۲)

خاص کر عمدہ نسل کے گھوڑوں کو انہوں نے نہایت ترقی دی۔ اس سے پہلے اہل عرب، نسل میں ماں کی پرداہ نہیں کرتے تھے۔ سب سے پہلے سلمان نے یہ امتیاز قائم کیا۔ چنانچہ جس گھوڑے کی ماں عربی نہیں ہوتی تھی دو غلاقر اروے کرتیں غنیمت میں سوار کو حصہ سے محروم کر دیتے تھے۔ (۱۳)

بصرہ کا اہتمام جزر بن معاویہ کے متعلق تھا جو صوبہ اہواز کے گورزہ چکے تھے۔

فوج کا دفتر:

فوج کے متعلق ہر قسم کے کاغذات اور دفتر انہی مقامات میں رہتا تھا۔

رسد کا غلمہ:

رسد کے لئے جو غلمہ اور اجنس مہیا کی جاتی تھیں وہ انہی مقامات میں رکھی جاتی تھیں، اور یہیں سے اور مقامات کو چھینجی جاتی تھیں۔

فو جی چھاؤ نیاں:

ان صدر مقامات کے علاوہ حضرت عمرؓ نے بڑے بڑے شہروں اور مناسب مقامات میں نہایت کثرت سے فوجی چھاؤ نیاں قائم کیں۔ اگرچہ یہ ان کا عام اصول تھا کہ جو شہر فتح ہوتا تھا اسی وقت ایک مناسب تعداد کی فوج وہاں متعین کر دی جاتی تھی جو وہاں سے ملتی نہ تھی۔ ”حضرت ابو عبیدہؓ نے جب شام فتح کیا تو ہر ضلع میں ایک عامل مقرر کیا جس کے ساتھ ایک معتمد بفوج رہتی تھی لیکن امن و امان قائم ہونے پر بھی کوئی بڑا ضلع یا شہر ایسا نہ تھا جہاں فوجی سلسلہ قائم نہیں کیا گیا۔“ (۱۴)

۱۶ میں جب ہرقل نے دریا کی راہ سے مصر پر حملہ کرنا چاہا تو حضرت عمرؓ نے تمام سواحل پر فوجی چھاؤ نیاں قائم کر دیں۔ یہاں تک کہ عمرو بن العاص کی مانعیت میں جس قدر فوج تھی اس کی ایک چوتھائی انہی مقامات کے لئے مخصوص کر دی۔ (۱۵)

عراق میں بصرہ و کوفہ اگرچہ خود محفوظ مقام تھے چنانچہ خاص کوفہ میں چالیس ہزار سپاہی بمیش موجود رہتے تھے اور انتظام پر تھا کہ ان میں سے ۱۰ ہزار بیرونی مہماں میں مصروف رکھے جائیں تاہم ان اضلاع میں عجیبیوں کی جو فوجی چھاؤ نیاں پہلے سے موجود تھیں از سرنو تیر کر کے فوجی قوت سے مضبوط کر دی گئیں۔ ”خر بیہ اور زابوہ میں سات چھوٹی چھاؤ نیاں تھیں، وہ سب نئے سرے سے تعمیر کر دی گئیں۔“ (۱۶)

صوبہ خوزستان (۱۷) میں نہایت کثرت سے فوجی چھاؤ نیاں قائم کی گئیں چنانچہ نہر تیری، منذر، سوق الاحواز، سرق، هرمزان، سوس، بنیان، جندی ساپور، مہر جاندوق، یہ تمام مقامات فوجوں سے معمور ہو گئے رہے اور آذربایجان کی چھاؤ نیوں میں ہمیشہ ۱۰ ہزار فوجیں موجود رہتی تھیں۔ ان بڑی بڑی چھاؤ نیوں کے علاوہ اکثر مقامات پر چھوٹی چھوٹی چھاؤ نیاں بھی بقدر ضرورت موجود تھیں ”سرحدی مقامات اور ساحلی علاقوں کی حفاظت کا انتظام ایک علیحدہ محکمہ کے پرورد تھا۔ اس محکمہ نے عبداللہ بن قیس کی سرکردگی میں ضروری مقامات پر جا بجا قلعے تعمیر کرائے۔“ (۱۸)

اسکندریہ میں یہ انتظام تھا کہ عمر بن العاص کی افری میں جس قدر فوجیں اس کی ایک چوتھائی تعداد اسکندریہ کے لئے مخصوص تھیں، ایک چوتھائی ساصل کے مقامات میں رہتی تھی، باقی آدمی فوج خود عمر بن العاص کے ساتھ فسطاط میں اقامت رکھتی تھی۔ ”یہ فوجیں بڑے بڑے وسیع ایوانوں میں رہتی تھیں اور ہر ایوان میں ان کے ساتھ ایک عریف ایک عریف رہتا تھا جو ان کے قبیلہ کا سردار ہوتا تھا اور جس کی معرفت ان کی تنخواہیں تقسیم ہوتی تھیں،“ (۱۹)

ایوانوں کے آگے حصہ کے طور پر وسیع افواہ زمین ہوتی تھی۔

۱۷ میں حضرت عمر نے جب شام کا سفر کیا تو ان مقامات میں جہاں ملک کی سرحد دشمن کے ملک سے ملتی تھی۔ (۲۰) مثلاً لوک مجیج، رعبان، قورس، نیزین، اظا کیہ وغیرہ۔ ایک ایک شہر کا دورہ کیا اور ہر قسم کا فوجی نظم و نسل اور مناسب انتظامات کئے۔ جو مقامات دریا کے کنارے پر واقع تھے اور بlad ساحلیہ کہلاتے تھے یعنی عسقلان، یا فافیساریہ، ارسوف، عکا، صور، بیروت، طرلوس، صیدا، ایاس الاذقیہ۔ چونکہ رومیوں کی بحری طاقت کی زد پر تھے اس لئے ان کا جدا گانہ انتظام کیا، اور اس کا افسرجاز عبداللہ بن قیس کو مقرر کیا۔ (۲۱)

بالکل غربی فرات کے کنارے پر تھا اور عراق کی سرحد پر تھا، ایسا فوجی انتظام۔ ساتھا اس قدر اضافہ کیا کہ شامی عرب جو اسلام قبول کر چکے تھے وہاں آباد کئے گئے۔ (۲۲)

حضرت عمر کے زمانے میں اسلامی چھاؤ نیاں ہر صوبے میں قائم کی گئیں، اور دیوان کے نام سے وظیفے جاری کئے گئے۔ (۲۳) اس سے ہر سپاہی کو اطمینان ہو گیا کہ اگر وہ اپنا کاروبار اور روزگار بند کر کے فوجی خدمت کے لئے چلا جائے تو اس کے اہل و عیال بھوکے نہیں مہریں گے۔

۱۹ھ میں جب بزیدہ بن ابی سفیان کا انتقال ہوا تو ان کے بھائی معاویہ نے حضرت عمرؓ کو اطلاع دی کہ سوا حل شام پر زیادہ تیاری کی ضرورت ہے۔

حضرت عمرؓ نے اسی وقت حکم بھیجا کہ تمام قلعوں کی نئے سرے سے مرمت کرائی جائے اور ان میں فوجی معین کی جائیں اس کے ساتھ تمام دریائی منظر گاہوں پر پہرے والے تعینات کے جانیں، اور آگ روشن رہنے کا انتظام کیا جائے۔ (۲۳)

اس طرح اور سینکڑوں چھاؤنیاں جا بجا قائم کی گئیں۔ ”اصل یہ ہے کہ اس وقت تک اسلام کی فوجی قوت نے اگرچہ کسی تدریج سے حاصل کر لی تھی، لیکن بھری طاقت کا کچھ سامان نہ تھا۔ اور یونانی مدت سے اس فن میں مشاہق تھے۔“ (۲۵)

اس وجہ سے شام و مصر میں اگرچہ کسی اندر ورنی بغاوت کا کوئی اندیشہ نہ تھا۔ کیونکہ اہل ملک باوجود اختلاف مذہب کے مسلمانوں کو عیسائیوں سے زیادہ پسند کرتے تھے لیکن رومیوں کے بھری حملوں کا ہمیشہ کھلا گا رہتا تھا۔ اس کے ساتھ ایشیائے کو چک ابھی تک رومیوں کے قبضے میں تھا۔ اور وہاں ان کی قوت کو کوئی خطرہ پیدا نہیں ہوا تھا۔ ان وجوہ سے ضروری تھا کہ سرحدی مقامات اور بندروں ہوں کوئہ نہیں مٹھکم رکھا جائے۔

فوجی چھاؤنیاں کس اصول پر قائم تھیں:

حضرت عمرؓ نے جس قدر فوجی چھاؤنیاں قائم کیں انہی مقامات میں کیں جو یا ساحل پر واقع تھے یا ایشیائے کو چک کے ناکے پر تھے۔ ”عراق کی حالت اس سے مختلف تھی کیونکہ وہاں سلطنت کے سو امک کے بڑے بڑے ریشم جو موذ بان کہلاتے تھے اپنی بقاۓ ریاست کے لئے لڑتے رہتے تھے۔ اُردوب کر مطیع بھی ہو جاتے تو ان کی اطاعت پر اٹھینا نہیں ہو سکتا تھا۔ اس لیے ان ممالک میں ہر جگہ فوجی سلسلہ قائم رکھنا ضروری تھا۔ تاکہ مدعاں ریاست بغاوت کا خواب نہ کھینچ پائیں۔“ (۲۶)

فوجی دفتر کی وسعت:

حضرت عمرؓ نے اس سلسلے میں انتظامات کے ساتھ اور صیغوں پر بھی توجہ کی۔ اور ایک ایک صیغہ کو اس قدر منظم کر دیا کہ اس وقت کے تدریں کے لحاظ سے ایک مجرمہ سامعلوم ہوتا ہے۔ فوجوں کی بھرتی کا دفتر جس کی ابتداء مہاجرین اور انصار سے ہوئی تھی وسیع ہوتے ہوئے قریباً تمام عرب کو محیط ہو گیا۔ مدینہ سے عصفان تک جو کمہ معظمه سے دو منزل (۲۷) اور ایک آباد تھے ایک ایک کی مردم شماری ہو کر رجسٹر بنے۔ بھریں جو عرب کا انتہائی صوبہ ہے۔ بلکہ عرب کے جغرافیہ نوں اس کو عراق کے اضلاع میں شمار کرتے ہیں وہاں کے تمام قبائل کا دفتر تیار کیا گیا۔ کوفہ، بصرہ، موصل، فسطاط، جیزہ وغیرہ میں جس قدر عرب آباد ہو گئے تھے سب کے رجسٹر مرتب

ہوئے۔ اس بے شمار گروہ کی علی اقد رہرا تب تھوڑا ہیں مقرر کی گئیں۔ اگرچہ ان سب کا مجموعی شمار تاریخوں سے معلوم نہیں ہوتا، تاہم قرائے سے معلوم ہوتا ہے کہ کم سے کم آٹھ دس لاکھ تھیا رہنڈ آدمی تھے۔

ہر سال ۳۰ ہزار نئی فوج تیار ہوتی تھی (۲۸)

ابن سعد کی روایت ہے کہ ہر سال ۳۰ ہزار نئی فوج فتوحات کے لئے پیشی جاتی تھی۔ کوفہ کی نسبت علامہ طبری نے تصریح کی ہے، کہ وہاں ایک لاکھ آدمی لانے کے قابل بسائے گے جن میں سے ۳۰ ہزار باقاعدہ فوج تھی یعنی ان کو باری باری سے ہمیشہ رے اور آذربایجان کی مہماں میں حاضر رہنا ضروری تھا۔ (۲۹) البتہ چہ ماہ کے بعد فوج کے افراد کو داپس دھن لوٹنے کی اجازت تھی۔

یہی نظام تھا جس کی بدلت ایک مدت تک تمام دنیا پر عرب کا رعب و داہم قائم رہا اور فتوحات کا سیلا ب برابر بڑھتا گیا۔ جس قدر اس نظام میں کمی ہوتی گئی۔ مسلمانوں کی طاقت میں ضعف آتا گیا۔

فوج میں ایرانی، رومی، ہندوستانی اور یہودی النسل بھی داخل تھے:

یزد گرد شاہنشاہ فارس نے دیلم کی قوم سے ایک منتخب دستہ تیار کیا تھا۔ جس کی تعداد چار ہزار تھی اور جند شاہنشاہ یعنی فوج خاصہ کہلاتا تھا۔ یہ فوج قادیہ میں کمی معرکوں کے بعد ایرانیوں سے علیحدہ ہو کر اسلام کے حلقوں میں آگئی۔ سعد بن ابی وقار صاحب گورنر کوفہ نے ان کو فوج میں داخل کر لیا۔ اور کوفہ میں آباد کر کے ان کی تھوڑا ہیں مقرر کر دیں۔ (۳۰) اسلامی فتوحات میں ان کا نام جا بجا تاریخوں میں آتا ہے۔

”یزد گرد کی فوج ہر اول کا سردار ایک بڑا نامی گرامی افسر تھا جو سیاہ کے لقب سے پکارا جاتا تھا۔ تستر کے معرکہ میں سیاہ ہی کی تدبیر سے فتح حاصل ہوئی۔“ (۳۱)

باذان، نوشردان کی طرف میں کا گورنر تھا۔ اس کی رکاب میں جو ایرانی فوج تھی ان میں سے اکثر مسلمان ہو گئے۔ ان کا نام بھی وغیرہ فوج میں لکھا گیا۔ تجھب یہ ہے کہ فاروقی الشکر ہندوستان کے بہادروں سے بھی خالی نہ تھا۔ ”سندھ کے جاث جن کو اہل عرب زلط کہتے تھے، یزد گرد کے لشکر میں شامل تھے، سوس کے معرکے نے بعد وہ اسلام کے حلقوں گوش ہوئے اور فوج میں بھرتی ہو کر بصرہ میں آباد کئے گئے۔“ (۳۲)

یونانی اور رومی بہادر بھی فوج میں شامل تھے۔ فتح مصر میں ان میں سے پانچ سو آؤی شریک جنگ تھے۔ جب عمر بن العاص نے فسطاط آباد کیا تو یہ جدا گانہ محلے میں آباد کئے گئے۔

یہودی النسل لوگوں سے بھی یہ سالد خالی نہ تھا۔ چنانچہ مصر کی فتح میں ان میں سے ایک ہزار آدمی اسلامی فوج میں شریک تھے۔

غرض حضرت عمرؓ نے صیغہ جنگ کو جو وسعت دی تھی اس کے لئے کسی قوم اور کسی ملک کی تخصیص نہ تھی۔ رضا کا رفوج میں تو ہزاروں بھوتی نسل کے لوگ شامل تھے، جو مسلمان ہو چکے تھے۔ جن کو مسلمانوں کے برابر مشاہرے ملتے تھے۔ صیغہ جنگ کی یہ وسعت جس میں تمام قوموں کو دا خل کر لیا گیا تھا۔ صرف اسلام کی ایک فیضی تھی، اور مساوات کی بہترین مثال تھی۔ درست فتوحات ملک کے لئے عرب کو اپنی تلوار کے سوا اور کسی کا بھی ممنون نہیں ہونا پڑا۔ البتہ اس سے بھی انکار نہیں ہو سکتا کہ جن قوموں سے مقابلہ تھا انہی کے ہم وطنوں سے ان کو لڑانا فتن جنگ کا بڑا اصول ہے۔

حضرت عمرؓ نے اس کو نہایت خوبی سے برنا ہے۔

تختو اہوں میں ترقی:

اس کے بعد تختو اہوں کی ترقی کی طرف توجہ کی۔ چونکہ وہ فوج کو زراعت، تجارت اور اس قسم کے تمام اشغال سے الگ رکھنا چاہتے تھے اس لئے ضروری تھا کہ ان کی تمام ضروریات کی کفالت کی جائے۔ اس لحاظ سے تختو اہوں میں کافی اضافہ کیا۔ ادنی سے ادنی شرح جو ۲۰۰ درہم سالانہ تھی ۳۰۰ درہم کر دی۔ افراد کی تختو اہوں سات ہزار درہم سے لے کر دس ہزار درہم تک بڑا دی۔ بچوں کا وظیفہ دو دھچھوڑنے کے بعد سے مقرر ہوتا تھا اب حکم دے دیا کہ پیدا ہونے کے دن مقرر کرو یا جائے۔

رسد کا انتظام:

رسد کا بندوبست ہمیلے صرف اس قدر تھا کہ فوجیں مثلاً قادیہ میں پہنچیں تو آس پاس کے دیہات سے جنس اور غلہ خرید لیں۔ البتہ گوشت کا بندوبست دراخلافہ سے تھا۔ یعنی حضرت عمرؓ مدینہ منورہ سے بھیجا کرتے تھے۔ (۲۳)

پھر یہ انتظام ہوا کہ مفتوقوں سے جزیہ کے ساتھ فی کس ۲۵ آثار غلہ خریدا جاتا۔ مصر میں غلہ کے ساتھ روغن زیتون، شہد اور سر کہ بھی خریدا جاتا تھا۔ جو ساپیہوں کے سامنے کام دیتا تھا۔

رسد کا مستقل محکمہ:

حضرت عمرؓ نے رسد کا ایک مستقل محکمہ قائم کیا جس کا نام ابراہاء تھا، شام میں عمر بن عقبہ اس محکمہ کے افسر مقرر ہوئے۔ احراء، ہری کی جمع ہے۔ ہری ایک یونانی لفظ ہے۔ جس کے معنی گودام کے ہیں۔ تمام جنس اور غلہ ایک وسیع گودام میں جمع ہوتا تھا، اور مہینے کی پہلی کو ہر ساہی کا مقررہ

راشن تقسیم ہوتا تھا۔

خوراک، کپڑا اور بھتہ:

تخواہ اور خوراک کے علاوہ کپڑا بھی در بارخلافت سے ملتا تھا۔ ان تمام باتوں کے ساتھ بھتہ بھی مقرر تھا۔ سواری کا گھوڑا سواروں کو اپنے اہتمام سے تیار کرنا ہوتا تھا۔ لیکن جو شخص کم سرمایہ ہوتا تھا، اور اس کی تخواہ بھی ناقابل ہوتی تھی۔ اس کو حکومت کی طرف سے گھوڑا ملتا تھا۔ چنانچہ خاص اس غرض کے لئے حضرت عمرؓ کے حکم سے خوددار الخلاف میں چار ہزار گھوڑے ہر دفت موجود ہتے تھے۔ (۳۲)

تخواہ کی تقسیم کا طریقہ:

بھتہ و تخواہ ہیں دغیرہ کی تقسیم کے اوقات مختلف تھے۔ شروع محرم میں تخواہ، فصل بہار میں بھتہ اور فصل کٹنے کے وقت خاص جاگیروں کی آمدنی تقسیم ہوتی تھی۔ (۳۵)

تخواہ کی تقسیم کا یہ طریقہ تھا کہ ہر قبیلے کے ساتھ ایک عریف یعنی مقدم یا رئیس ہوتا تھا۔ فوجی افسر جو کم سے کم ۱۰،۱۰ اسپا ہیوں پر افسر ہوتے تھے، اور جو امراء الاعشار کہلاتے تھے، تخواہ ان کو دی جاتی تھی وہ عریف کے حوالے کرتے تھے۔ ایک ایک عریف کے متعلق ایک ایک لامہ و رہنم کی تقسیم ہی۔ چنانچہ کوفہ و بصرہ میں سوریف میں ایک عریف سے ایک کروڑ کی رقم تقسیم ہوتی تھی۔ (۳۶)

اس انتظام میں نہایت احتیاط اور خبرگیری سے کام لیا جاتا تھا۔ عراق میں امراء الاعشار نے تخواہوں کی تقسیم میں بے اعتدالی کی تو حضرت عمرؓ نے دس دش کے بجائے سات سات سپاہی پر ایک ایک افسر مقرر کیا۔ عریف کا تقرر بھی فاروقی ایجادات سے تھا۔ جس کی تقلید مدتیں تک کی گئی۔

تخواہوں کی ترتیب:

تخواہوں میں قدمامت اور کارگردگی کے لحاظ سے وقار فرقہ اضافہ ہوتا رہتا تھا۔ تادیسیہ میں زبرہ، عصمه، جنتی وغیرہ نے بڑے مردانہ کام کئے تھے۔ اس لئے ان کی تخواہیں دو، وہزار سے ڈھائی ہزار درہم ہو گئیں۔ مقررہ رقموں کے علاوہ نسبت سے وقار فرقہ جو با تھا آتا تھا اور علی قدر مررات فوج پر تقسیم ہوتا تھا۔ اس کی کچھ اہتمام تھی۔ چنانچہ جلواء میں نو ہزار نہاد میں کچھ جو ہزار درہم ایک ایک سوار کے حصے میں آئے تھے۔ صحبت اور تندرستی قائم رکھنے کے لئے حسب ذیل قاعدے مقرر تھے۔

اختلاف موسم کے لحاظ سے فوج کی تقسیم:

جاڑے اور گری کے لحاظ سے لا ای کی جہتیں معین کردی تھیں۔ ”گرم ملکوں پر سرد یوں میں اور سرد ملکوں پر گرم یوں میں فوج کشی ہوتی“۔ (۳۷)

اس تقسیم کا نام شاتیہ اور صافیہ رکھا۔ یہی اصطلاح آج تک قائم ہے۔ بیہاں تک کہ ہمارے مؤنثین مغربی مہماں اور فتوحات کو صرف صوانف کے لفظ سے تعییہ کرتے ہیں۔ یہ انتظام حضرت عمرؓ نے ۷ اھ میں کیا تھا۔ (۳۸)

بہار کے زمانے میں فوجوں کا قیام:

فصل بہار میں فوجیں ان مقامات پر بیٹھیں دی جاتی تھیں۔ جہاں کی آب و ہوا عمدہ اور سبزہ و مرغزار ہوتا تھا۔ یہ تا عددہ اول اول ۷۴ اھ میں جاری کیا گیا۔ جب مدائن کی فتح کے بعد بہار کی خراب آپ وہاں نے فوج کی تدرستی کو نقصان پہنچایا۔ تو عقبہ بن غزوان کو لکھا۔ ہمشیر جب بہار کا موسم آئے تو فوجیں شاداب اور سبز مقامات میں چلی جائیں۔ عمرو بن العاص گورنر مصر موسوم بہار کے آنے کے ساتھ فوج کو باہر بیٹھیں دیتے تھے اور حکم دیتے تھے کہ سیر و شکار میں برکریں اور گھوڑوں کو چراک فربہ بنا کر لا نہیں۔

آب و ہوا کا لحاظ:

بار کوں کی تغیری اور چھاؤں کے بنانے میں ہمیشہ عمدہ آب و ہوا کا لحاظ کیا جاتا تھا۔ مکانات کے آگے کھلے ہوئے خوش فضا گھن چھوڑے جاتے تھے۔ فوجوں کے لئے جو شہر آباد کئے گئے مثلاً کوفہ، بصرہ، فسطاط وغیرہ ان میں صحت کے لحاظ سے سڑکیں، کوچے اور گلیاں نہایت وسیع ہوتی تھیں۔ حضرت عمرؓ کو اس میں اس قدر اہتمام تھا کہ مساحت اور وسعت کی تفاصیل بھی خود لکھ کر بھیجتے تھے۔ (۳۹)

کوچ کی حالت میں فوج کے آرام کا دن:

فوج جب کوچ پر ہوتی تھی تو حکم تھا کہ ہمیشہ جمعہ کے دن قیام کرے۔ پورے ایک شب وروز قیام رکھنے تاکہ لوگ دم لے لیں اور تھیاروں اور گپتوں کی دیکھ بھال کر لیں۔ ہر روز اسی قدر یہ تھی تاکہ تھی کہ ہر روز اسی قدر مسافت طے کریں جس سے تھکنے نہ پائیں اور پڑاؤ ویں بیان کیا جائے جہاں ہر قسم کی ضروریات مہیا ہوں۔ (۴۰) چنانچہ سعد بن وقاریس کو جو فرمان فوجی بدانتوں کے متعلق لکھا اس میں اور اہم باتوں کے ساتھ ان تمام جزئیات کی تفصیل بھی لکھی۔

اسی طرح حضرت ابو عبیدہ بن جراح کو جب پہ سالا مقرر کیا تو تفصیلی احکام بھیجے۔

رخصت کی قاعدے:

رخصت کا بھی باقاعدہ انتظام تھا۔ جو فوجیں دور دراز مقامات پر مامور تھیں۔ ان و سال میں ایک دفعہ ورنہ دو دفعہ رخصت ملتی۔

ایک موقع پر جب حضرت عمرؓ نے ایک عورت کو اپنے شوہر کی جدائی میں دردناک اشعار پڑھتے سن تو افراد کو احکام بھیج دیئے کہ کسی شخص (فوجی) کو چار مہینے سے زیادہ باہر (میدان جنگ میں) رہنے پر مجبور نہ کیا جائے۔ (۲۱)

لیکن یہ تمام آسانیاں اسی حد تک تھیں۔ جہاں تک ضرورت کا تقاضا تھا۔ ورنہ آرام طلبی، کابل، عیش پرستی سے بچنے کے لئے خفت بندشیں تھیں۔

فوجی قواعد میں چار باتیں لازمی تھیں۔ تیراں کی، سواری، تیر اندازی اور ننگے پاؤں چلن۔ (۲۲) حضرت عمرؓ نے جنگ کی روح برقرار رکھنے کے لئے یہ حکم دیا کہ کوئی سپاہی رکاب میں پاؤں ڈال کر سوار نہ ہو۔

ریشمی لباس نہ پہنے، دھوپ سے نہ بچے اور حمام میں نہ نہیا۔ (۲۳)

فوج کا لباس:

تاریخ سے یہ پتہ چلتا ہے کہ حضرت عمرؓ نے فوج کے لئے کوئی خاص لباس جس کو وردی کہتے ہیں قرار دیا تھا۔ فوج کے نام ان کے جواہر کام منقول ہیں ان میں صرف اس قدر ہے کہ لوگ عمیقی لباس نہ پہنیں۔ لیکن اس حکم کی تعلیل پر چند اس زور نہیں دیا گیا کیونکہ ۲۱۴ھ میں جب مصر میں ذمیوں پر جزیہ مقرر ہوا تو فوج کے کپڑے بھی اس میں شامل تھے۔ اور وہ یہ تھے کہ اون کا جب، بھی ٹوپی یا نامامہ، پا جامہ اور موزہ۔ (۲۴) حالانکہ اول اول پا جامہ اور موزہ کو حضرت عمرؓ نے بتریج منع کیا تھا۔

فوج میں خزانچی و محاسبہ و مترجم:

فوج کے متعلق حضرت عمرؓ کی اور بہت سی ایجادیں ہیں۔ جن کا عرب میں بھی وجود نہ تھا۔ مثلاً ہر فوج کے ساتھ ایک افسر خزانہ، ایک محاسب، ایک قاضی اور متعدد مترجم ہوتے تھے۔ ان کے علاوہ متعدد طبیب اور جراح ہوتے تھے۔ چنانچہ جنگ قادریہ میں عبدالرحمن بن رہیمہ قاضی زیاد بن ابی سفیان محاسب، ہلال بھری مترجم تھے۔ (۲۵) فوج میں محمد عدالت سر رشتہ حساب، مترجم اور ڈاکٹری کی ابتداء بھی اسی زمانے سے ہے۔

فن جنگ میں ترقی :

اس میں شک نہیں کہ حضرت عمرؓ کے عہد میں سابق کی نسبت فن جنگ نے بہت ترقی کی۔ عرب میں جنگ کا پہلا طریقہ یہ تھا کہ دونوں طرف کے غول بے ترتیب کھڑے ہو جاتے تھے۔ پھر دونوں طرف سے ایک ایک سپاہی نکل کر لڑتا تھا اور باقی تمام فوج چپ کھڑی رہتی تھی۔ آخر میں عام حملہ ہوتا تھا۔

اسلام کے آغاز میں صف بندی کا طریقہ جاری ہوا، فوج کے مختلف حصے قرار پائے۔ مثلاً میمنہ، میسرہ وغیرہ۔ (۲۶) حضور نے بدر کی لڑائی میں اس کا آغاز کیا۔

۱۵ صفویوں میں فوج کی تعداد چالیس ہزار کے قریب تھی۔ حضرت خالدؓ کی ماتحتی میں ۳۶ صفویوں میں تقسیم کر دیا، اور تمام فوج کو مرکزی طاقت کے تحت لڑایا۔

حضرت عمرؓ پہ سالاروں کی خخت گرانی کرتے تھے، ذرا سی سختی پر انہیں ڈانٹ دیا کرتے تھے۔ غرض کہ ان کے عہد خلافت میں فوجی تنظیم کو نہایت ارتقاء حاصل ہو گیا تھا۔

عمال کوفوجی بھرتی کا حکم:

جنگ قادریہ سے پہلے جب حضرت عمرؓ کو معلوم ہوا کہ اپر انہوں نے یہ درجہ کو بادشاہ بنایا ہے۔ تو آپؐ نے عرب عمال کو جو قابل اور بستیوں پر مامور تھے حکم دیا کہ ”ہر اس شخص کو جو بہادر، شہ سوار، ذی رائے اور تھیار بند ہو چن لو اور میرے پاس بیچ دو“۔ (۲۷)

فوج کے مختلف حصے:

حضرت عمرؓ کے زمانے میں فوج کے جس قدر حصے اور شعبے تھے وہ حسب ذیل ہیں:

قلب: پہ سالار اس حصے میں رہتا تھا

مقدمہ: قلب کے آگے کچھ فاصلے پر ہوتا تھا

میمنہ: قلب کے دائیں ہاتھ پر رہتا تھا۔ میسرہ۔ باکیں ہاتھ پر

ساقاہ: سب سے پیچے۔

طیعہ: گفت کی فوج جو دشمن کی فوجوں کی دلکشی بھال رکھتی تھی۔

رو: ساقہ کے پیچے رہتی تھی تاکہ دشمن عقب سے حملہ نہ کر سکے۔

راکن: جو فوج کے چارہ اور پانی کی تلاش کرتی تھی۔

رکسان: شتر سوار

فرسان: گھوڑا سوار

راجل: بیادہ

رماتا: تیر انداز (۳۸)

جنگ بویہ ۱۳ھ میں مجاہدین کی صفائی: شہی کے سخت اور میر پر بشیر اور بسر بن ابی دہم تھے اور سواروں پر معمٹی اور امدادی دستوں پر بر متعین تھے۔ شہی نے اپنی فوج کی صفوں میں گھوم کر لوگوں کو مناسب ہدایات دیں وہ اس وقت اپنے گھوڑے شہوں پر سوار تھے۔ (۴۹)

جنگی ہدایات:

۱۶ھ میں جنگ جلواء میں حضرت عمرؓ نے حضرت سعدؓ کو لکھا ”بَاشِمْ بْنْ عَطَّبَةَ كُوْبَارَهْ بْنَ زَرَارَ سَبَّاهِيُوْنَ كَيْ شَكَرَ كَيْ سَاتَهُ جَلَوَاءَ بَيْهِجَوْ۔ اس کے ہر اول دستے پر عمرو کو بھیجو۔ اس کے میمنہ پر سعد بن مالک ہوا اور میرہ پر عمرو بن مالک بن عتبہ ہوا اور اس کے پچھلے حصہ پر عمرو بن مرہ جہنمی کو مقرر کیا جائے۔“ (۵۰)

سیف کی دوسری روایت ہے کہ حضرت عمرؓ نے حضرت سعدؓ کو لکھا کہ ”اللہ، مہران کے لشکر اور ضیہ الانطاقد دونوں کو شکست دے گا۔ تم قعیاع بن عمرو کو آگے بھیجوتا کہ وہ سواد عراق اور جبل کے درمیان مساوی فاصلے پر رہیں۔“

حضرت عمرؓ کا خط:

حضرت عمرؓ نے حضرت سعدؓ کو لکھا۔

”تَمَ عَبْدُ اللَّهِ بْنُ الْمُقْتَمِ كَوْا نَطَاقَ كَمَقَابِلَهِ كَلَيْ بَيْهِجَوْ۔

اس کے ہر اول دستے پر ربی بن افکل عزیزی کو مقرر کرو۔ اس کے میمنہ پر حارث بن حسان ذہلی کو، اس کے میرہ پر فرات بن حیان عجلی کو، اس کے پچھلے حصہ پر بانی بن قیس کو اور گھوڑے سواروں پر عرب طبہ بن ہرثمه کو مقرر کرو۔“ (۵۱)

سربراہ ریاست و مملکت کی طرف سے اس قدر تفاصیل ان کی عسکری معاملہ فنی اور مردم شناخت کا ثبوت ہے۔

۱۰۵ ہر سپاہی کو جو ضروری چیزیں ساتھ رکھنی پڑتی تھیں:

ہر سپاہی کو جنگ کی ضرورت کی تمام چیزیں اپنے ساتھ رکھنی پڑتی تھیں۔ ”فتح البلدان“ میں لکھا ہے کہ کثیر بن شہاب (حضرت عمرؓ کے ایک فوجی افسر تھے) کی فوج کا ہر سپاہی اشیاء ذیل ضرورا پہنچتی تھیں۔ سو نیال، سوا، ڈورا، پیچی، سوتالی، توڑا اور چھٹی۔ (۵۲)

قلعہ شکن آلات:

قلعون پر حملہ کرنے کے لئے مجین کا استعمال اگرچہ خود آنحضرت صلی اللہ علیہ وسلم کے زمانے میں شروع ہو چکا تھا۔ چنانچہ سب سے پہلے ۸ھ میں طائف کے محاصرے میں اس سے کام لیا گیا۔ حضرت عمرؓ کے زمانے میں اس کو بہت ترقی ہوئی اور بڑے بڑے قلعے اس کے ذریعہ فتح ہوئے۔ مثلاً ۱۶ھ میں بہرہ شیر کے محاصرے میں ۲۰۰ مجین استعمال کی گئیں۔ (۵۳)

محاصرے کے لئے ایک اور آلہ تھا جس کو دبابر (۵۴) کہتے تھے۔ اس کے علاوہ لکڑی کا ایک برج ہوتا تھا۔ جس میں اوپر تکنی درجے ہوتے تھے اور نیچے پہنچے گئے ہوتے تھے۔ نقب زنوں کو دبا کے اندر سُنگ اندازوں اور تیر اندازوں کو برج کے اندر بٹھاد یا جاتا تھا۔ اور ان کو ریلیت ہوئے آگے بڑھاتے جاتے تھے۔ اس طرح قلعہ کی جز میں پہنچ جاتے تھے اور قلعہ کی دیواروں کو آلات کے ذریعے توڑ دیتے تھے۔ بہرہ شیر کے محاصرہ میں یہ آلات استعمال کئے گئے۔

Sappers and Mine

راستہ صاف کرنا، سڑک بنانا، پل باندھنا یعنی جو کام آج کل سفر بینا کی فوج سے لیا جاتا ہے اس کا انتظام بھی نہایت معقول تھا۔ یہ کام خاص کر مفتوحہ قوموں سے لیا جاتا تھا۔ عمرؓ بن العاص نے جب فسطاط فتح کیا تو مقوس والی مصر نے یہ شرط منظور کی کہ فوج اسلام جدھر رخ کرے گی بینا کی خدمت کو مصری انجام دیں گے۔ (۵۵)

چنانچہ عمرؓ بن العاص جب رومیوں کے مقابلہ کے لئے اسکندریہ کی طرف بڑھے تو خود مصری منزل بائزہل پل باندھتے اور سڑک بناتے۔ علامہ مقریزی نے لکھا ہے کہ چونکہ مسلمانوں کے سلوک نے تمام ملک کو گرویدہ کر لیا تھا۔ اس لئے قبلي خود بڑی خوشی سے ان خدمتوں کو انجام دیتے تھے۔

خبر رسانی اور جاسوسی:

جاسوسی اور خبر رسانی کا انتظام نہایت خوبی سے کیا گیا تھا۔ اور اس کے لئے قدرتی

سامان ہاتھ آگئے تھے۔ شام و عراق میں کثرت سے عرب آباد تھے، ان میں سے ایک گروہ کیشرنے اسلام قبول کر لیا تھا۔ یہ لوگ چونکہ مدت سے ان مالک میں رہتے تھے۔ اس لئے کوئی واقعہ ان سے چھپ نہیں سکتا تھا۔ ان لوگوں کو احاجزت دی کہ اپنا اسلام لوگوں پر ظاہرنہ کریں۔ چونکہ یہ لوگ ظاہری وضع قلع سے پارسی یا عیسائی معلوم ہوتے تھے اس لیئے تمدن کی فوجوں میں جہاں چاہتے تھے ٹپے جاتے تھے۔ یہ موک، قادریہ، مکریت میں انہی جاسوسوں کی بدولت بڑے بڑے کام نکلے۔ (۵۲)

شام میں ہر شہر کے رئیسوں نے خود اپنی طرف سے اور اپنی خوشی سے جاسوس لگار کئے تھے۔ جو قیصر کی فوجی تیاریوں اور نقل و حرکت کی خبریں پہنچاتے تھے۔ (۵۷)

اردن اور فلسطین کے اضلاع میں یہودیوں کا ایک فرقہ رہتا تھا جو سامرہ کہلاتا تھا۔ یہ لوگ خاص جاسوسی اور خبر رسانی کے کام کے لئے مقرر کئے گئے۔ اس کے سلے میں ان کی مقبوضہ زمینیں ان کو معافی میں دی گئیں۔ (۵۸)

اسی طرح جرجیہ کی قوم اس خدمت پر مأمور ہوئی کہ ان کو بھی خراج معاف کر دیا گیا۔ ۱۳۱ھ میں قادریہ کے معاشر کے معاشر میں "حضرت سعدؓ نے طیجہ اور عمرؓ کو خبر رسانی کے لئے سواروں کے بغیر بھیجا"۔ (۵۹)

فوجی انتظام کے سلسلے میں جو چیز سب سے بڑھ کر حیرت انگیز ہے یہ ہے کہ باوجود یہکہ اس قدر بے شمار فوجیں اور مختلف ممالک، مختلف قبائل، مختلف طیائے کے لوگ اس سلسلے میں داخل تھے۔ اس کے ساتھ وہ نہایت دور دراز مقامات تک پھیلی ہوتی ہیں، جہاں سے دارالخلافہ تک پہنچ کر دوں، ہزاروں کوں کا فاصلہ تھا۔ تاہم تمام فوج اس طرح حضرت عمرؓ کے قبضہ قدرت میں تھی گویا وہ خود ہر جگہ فوج کے ساتھ موجود ہیں۔

خبر رسانی اور جاسوسی کا نہایت مکمل انتظام تھا۔ ہر فوج کے ساتھ پرچنیں ہوتے جو ایک ایک بات کی خبر حضرت عمرؓ کو پہنچاتے رہتے تھے۔ اس کا برا فائدہ یہ تھا کہ اسلامی فوجیں جس حصہ میں ہوتیں حضرت عمرؓ ان کی نقل و حرکت اور پوزیشن سے پورے طور پر آگاہ رہتے اور حسب ضرورت ہدایات بھیجتے رہتے۔ اس طرح گویا فوجوں کی کمان خود حضرت عمرؓ کے ہاتھ میں ہوتی۔ (۶۰)

پرچہ نویسوں کا انتظام:

حضرت عمرؓ نے ہر فوج کے ساتھ و قائم لگار کئے تھے اور فوج کی ایک ایک بات کی ان کو خبر پہنچتی رہتی تھی۔ علامہ طبری ایک موقع پر لکھتے ہیں:

و كَانَتْ تَكُونُ لِعُمَرَ الْعَيْوَنَ فِي كُلِّ جَيْشٍ فَكَنْبَ الِّي بِمَا كَانَ فِي

فلک الغزاۃ بلغہ الذی قال عتبہ (۶۱)

اس انتظام سے حضرت عمرؓ کام لیتے تھے کہ جہاں فوج میں کسی شخص سے کسی قسم کی بے اعتدالی ہو جاتی تھی فوراً اس کا تدریک کر دیتے تھے۔ جس سے اوروں کو بھی عبرت ہو جاتی تھی ”ایران کی فتوحات میں عمر و معدی کرب نے ایک دفعہ اپنے افریکی شان میں گستاخانہ کلمہ آبید یا تھا۔ حضرت عمرؓ کو خبر ہوئی، اس وقت انہیوں نے عمر و معدی کرب کو تحریر کے ذریعے ایک چشم نمائی کی کہ پھر ان کو بھی ایسی جرأت نہ ہوئی“ (۲۲)

حضرت فاروق اعظم نے یہ انتظام کر رکھا تھا کہ بیت المال کی رقم سے ہر شہر میں اس کی حالت وحیثیت کے مطابق سواروں کے جنگی رسائے مقرر کئے تھے جو بروقت تیار رہتے اور ضرورت پر کام آتے۔ چنانچہ اسی قسم کے چار ہزار سوار خاص کونڈ میں معین تھے جن کے سردار مسلمان بن ربعہ باہل تھے اور ان کے ساتھ پچھے کوفہ کی عام سپاہ بھی تھی۔ (۲۳)

دکشپاہیوں پر ایک عریف (کھیا) مقرر کرو۔ اور ہر دسویں حصے پر ایک سالار پھر ساری فوج کو جنگی ڈھنگ سے مرتب کرو۔ یہ کام مسلمان سرداروں کی موجودگی اور مشورے سے ہو۔“ (۲۴)

عورتوں اور بچوں کی جنگی خدمات:

جنگ میں عورتوں اور بچوں سے بھی کام لیا جاتا تھا۔ عورتیں مسلمان زخمیوں کی مرہم پڑ کا کام کرتی تھیں اور بچے زخمیوں کو پانی پلاتے تھے۔ (۲۵)

۱۴ میں جنگ قادیہ میں مسلمانوں کے لشکر میں جو نجے تھے۔ وہ شہیدوں اور زخمیوں کی طرف گئے ان کے باتھوں میں پانی کے مشکلے تھے وہ ہر اس زنجی مسلمان کو پانی پلاتے تھے جس میں کچھ جان باتی تھی۔ (۲۶)

بہادر سپاہیوں کو انعامات:

ابراہیم اور عاصم رداشت کرتے ہیں کہ ۱۴ میں یوم قادیہ کے بہادر سپاہیوں کو عطیات کے موقع پر پانچ سو درہم کا مزید انعام دیا گیا تھا، ایسے انعام حاصل کرنے والے پچھیں اشخاص تھے۔ وہ اشخاص جو گذشتہ ونوں میں بھی جنگ کر چکے تھے، انہیں تین تین ہزار دیا گیا، انہیں اہل قادیہ پر ترجیح دی گئی تھی۔ (۲۷)

فوج کی حوصلہ افرائی کے لئے بہادر سپاہیوں کو انعامات سے نوازا جاتا۔ سیف کی روایت ہے کہ حضرت سعدؓ نے ۱۲ میں جنگ جلواء کے مس سے خاص انعام کے طور پر اس شخص کو عطا دیا تھا جس نے اس جنگ میں سب سے بڑا کر بہادری کے کارنا سے انعام دیتے تھے۔

اور ایک انعام اس کو دیا تھا۔ جس نے مدائن میں سب سے بڑھ کر بہادری کا کارنامہ انجام دیا تھا۔

حضرت عمرؓ نے ان لوگوں کو جو جگ نہادند میں شریک ہوئے اور رضا کاروں میں سے جنہوں نے بہادری کے کارنا میں انجام دیے، دو دہزار کے عطیات دیے اور انہیں اہل قادیہ کے برابر تسلیم کیا۔ (۲۸)

”ایک خط میں حضرت عمرؓ نے حضرت سعد بن ابی و قاص کو لکھا کہ سور ماڈل کو ان کے حصہ سے زیادہ دو۔“

پہ سالا روں میں سے اگر کسی کا خط دیرے سے پہنچتا تو آپ بہت فکر مند ہوتے۔ ایک خط میں حضرت ابو عبیدہ کا خط دیرے سے پہنچنے پر اپنی پریشانی کا اظہار کیا ہے۔

حوالی و حوالہ جات

- (۱)۔ شبلی نعماںی۔ الفاروق (طبع: لاہور۔ ت، ن)۔ ص: ۲۳۷۔
- (۲)۔ ایضاً۔ ص: ۲۳۱۔
- (۳)۔ سنتنواہوں کی تفصیل میں مختلف روایتیں ہیں۔ لیکن ان میں بہت کم فرق ہے۔ تفصیل کے لیے دیکھئے: فتوح البلدان (بلاذری) ص: ۲۲۸، کتاب الخراج (ابو یوسف) ص: ۲۳۰، تاریخ طبری۔ ص: ۲۳۱।
- (۴)۔ الفاروق۔ ص: ۲۳۳۔
- (۵)۔ ندوی: شاہ مصین الدین۔ خلفائے راشدین۔ (طبع: لاہور۔ ۱۹۸۷ء) ص: ۱۳۳۔
- (۶)۔ حمید الدین۔ ڈاکٹر۔ تاریخ اسلام۔ (طبع: لاہور۔ ۱۹۸۷ء) ص: ۱۵۵۔
- (۷)۔ ندوی: شاہ مصین الدین۔ تاریخ اسلام۔ (طبع: لاہور۔ ۱۹۳۸ء) ص: ۳۸۰۔
- (۸)۔ ایضاً۔
- (۹)۔ الفاروق۔ ص: ۲۳۵۔
- (۱۰)۔ طبری: محمد بن جریر۔ تاریخ الرسل والملوک۔ (طبع: تہران۔ ۱۳۶۳ھ) ص: ۲۵۹۳۔
- (۱۱)۔ متفق: علاء الدین علی۔ کنز العمال۔ (طبع حیدر آباد کن۔ ۱۳۱۲ھ) ۶/۳۲۶۔
- (۱۲)۔ تاریخ طبری۔ ۳/۰۷۔
- (۱۳)۔ الفاروق۔ ص: ۲۳۴۔
- (۱۴)۔ ایضاً۔ ص: ۲۳۷۔
- (۱۵)۔ تاریخ طبری۔ ص: ۲۵۹۳۔
- (۱۶)۔ فتوح البلدان۔ (اردو ترجمہ طبع کراچی) ص: ۳۵۰۔
- (۱۷)۔ اس صوبہ میں عرب آبادی بصرہ کے سامنے تھی۔
- (۱۸)۔ تاریخ اسلام (ڈاکٹر حمید الدین)۔ ص: ۱۵۷۔
- (۱۹)۔ ایضاً۔
- (۲۰)۔ عربی زبان میں ان کو فروج یا ثغور کہتے ہیں۔
- (۲۱)۔ تاریخ طبری۔ ص: ۲۵۲۳۔
- (۲۲)۔ فتوح البلدان (بلاذری)۔ ص: ۱۵۰۔
- (۲۳)۔ ایضاً۔ ص: ۱۲۸۔

- (۲۶)۔ الفاروق۔ ص: ۲۳۹
- (۲۷)۔ دو دن کا سفر "منزل" "عموماً" سے بارہ میل۔
- (۲۸)۔ کنز العمال۔ ۲- ۳۲۱۔ امام مالک نے "المواط" میں تمیں ہزار کے بھائے پا لئے ہزار تھے بیان کیے۔
- (۲۹)۔ الفاروق۔ ص: ۲۵۰
- (۳۰)۔ فتوح البلدان (بازری)۔ ص: ۲۸۰
- (۳۱)۔ الفاروق۔ ص: ۲۵۱
- (۳۲)۔ ایضا۔ ص: ۲۷۵
- (۳۳)۔ فتوح البلدان۔ ص: ۲۵۶
- (۳۴)۔ کتاب الخراج (ابو یوسف)۔ ص: ۲۷۷
- (۳۵)۔ تاریخ طبری۔ ص: ۲۳۸۱
- (۳۶)۔ الفاروق۔ ص: ۲۵۳
- (۳۷)۔ تاریخ اسلام (ڈاکٹر حمید الدین)۔ ص: ۱۵۸
- (۳۸)۔ الفاروق۔ ص: ۲۵۳
- (۳۹)۔ ایضا۔ ص: ۲۵۵
- (۴۰)۔ عقد الفرید۔ ۱/۲۹
- (۴۱)۔ الفاروق۔ ص: ۲۵۵
- (۴۲)۔ اسلامی تاریخ و تدن۔ ۳۸۹/۱۳۲، خلفائے راشدین۔
- (۴۳)۔ ایضا۔
- (۴۴)۔ فتوح البلدان۔ ص: ۳۱۵
- (۴۵)۔ تاریخ طبری۔ ص: ۲۲۲۲
- (۴۶)۔ مقدمہ ابن خلدون۔ فصل فی الحدوب
- (۴۷)۔ تاریخ طبری۔ ۲/۳۲۲
- (۴۸)۔ الفاروق۔ ص: ۲۵۷
- (۴۹)۔ تاریخ طبری۔ ۲/۳۲۳

(۵۰)۔ ایضاً ۳/۵۲

(۵۱)۔ ایضاً

(۵۲)۔ فتوح البلدان۔ ص: ۲۱۸

(۵۳)۔ الفاروق۔ ص: ۲۱۸

(۵۴)۔ آج کل اسی کوینک کہتے ہیں۔

(۵۵)۔ مقریزی۔ ص: ۱۶۳

(۵۶)۔ تاریخ شام۔ (الناذری)۔ ص: ۱۵۳

(۵۷)۔ کتاب الخراج (ابو یوسف)۔ ص: ۸۰

(۵۸)۔ فتوح البلدان۔ ص: ۱۵۸

(۵۹)۔ تاریخ طبری۔ (اردو ترجمہ) ۲/۳۸۷

(۶۰)۔ تاریخ اسلام (ڈاکٹر محمد الدین)۔ ۱۵۸

(۶۱)۔ الفاروق۔ ص: ۲۵۹

(۶۲)۔ تاریخ اسلام (مولوی عبدالحیم)۔ ص: ۲۷۲

(۶۳)۔ تاریخ طبری۔ (اردو ترجمہ) ۲/۸۵۰

(۶۴)۔ ایضاً

(۶۵)۔ ایضاً

(۶۶)۔ ایضاً

(۶۷)۔ ایضاً

(۶۸)۔ ایضاً ۳/۱۶۳

112